

ناول

# راسن هود

Ketabton.com

ليکوال: ليز آستين  
ژباړن: شبير نوري

بِسْمِ اللَّهِ الرَّحْمَنِ الرَّحِيمِ

# رابین هوډ

لیز آستین

شبیر نوری

رابین هوډ	کتاب
لیز آستین	لیکوال
شبیر نوری	ژباړن
اول	چاپ
نا محدود	تعداد
شبیر نوری	تایپ او خپرونه
۲۴	صفحې
وریا	بیه
۱۴۰۰ هـ ش / ۲۰۲۱ م	کال
shabirnoori_vip	برېښنایي خپرونه

## لړ لیک

- 1 ..... د ژباړن خبرې
- 2 ..... سریزه
- 3 ..... رابین فیتروت په (شیرود) ځنګل کې زیږیدلې
- 4 ..... د ناتینګام ولسوال رابین هوډ پیدا کړ
- 6 ..... د مریم کوڅې په کلیسا کې
- 7 ..... د پاچا هوسی
- 9 ..... رابین هوډ له کوچني جان سره گوري
- 11 ..... رابین هوډ د لي له ښاغلي ریچارد سره مرسته کوي
- 12 ..... ښاغلی ریچارد راهب ته پیسې ورکوي
- 13 ..... د ناتینګام ولسوال او اغلې ماریان
- 14 ..... د ولسوال لیدنه
- 15 ..... ماریان شیرود ځنګل ته لاره
- 16 ..... رابین هوډ او کشیش ټک
- 17 ..... دوه راهبان او د سروزرو کڅورې
- 19 ..... د لي ریچارد بیا ځنګل ته راځي
- 19 ..... رابین هوډ او د سروزرو غشی
- 21 ..... لوړ کشیش
- 23 ..... آخري کارنامه

## د ژباړن خبرې

د لوی او بښوونکي څښتن تعالی په نامه!

د الله (ج) څخه ډیر زیات شکر گزاره یم، چې یو ځل بیا یې ما او زما قلم ته د علم او پوهې په ډگر کې د خدمت وس او توان راکړ. او د لوی رب العزت څخه د لا ډیر کار او خدمت کولو د توان غوښتونکی یم.

دا کتاب چې د (White Fang) کتاب په تعقیب وژباړه، او د کیسو او کتاب مینوالو ته مې ډالی کړ. دا کتاب له انګلیسي ژبې څخه پښتو ژبې ته په لومړي ځل وژباړل شو.

زه هیله لرم چې دا کتاب او د دې کتاب کیسې مو د خوښې وړ وگرځي، او له کیسو څخه یې یو څه زده کړی.

د دې کتاب په ژباړه کې د هر ډول خطا او سهوې څخه بښنه غواړم، او دا کتاب د کوم ادیب په واسطه نده کتل شوې، ممکنه ده چې د پښتو ګرامر او جمله بندي ته ډیر پام نه وي شوی پکې، خو هڅه شوې چې په عام فهمه او روانه ژبه ولیکل شي.

په دې کتاب کې د رابین هوډ (Robin Hood) او د هغه ملګرو په اړه کیسې لیکل شوي، دا کیسې د انګلستان هیواد له مشهورو کیسو څخه دي.

په دې کیسو کې د هغه غل په اړه ویل شوي چې د ښه انسان لقب یې لاس ته راوړی وو، آیا تاسې کوم غل ته د ښه انسان لقب ورکولی شئ؟ د ډیرو ځواب به (نه) وي.

بلکل همداسې ده نشو کولی چې یو غل ته د ښه انسان لقب ورکړو، خو دا هغه غل نده چې تاسو یې په اړه فکر کوئ. دا هغه غل وو چې د خلکو په زړونو کې یې ځالی کړې وې، ځکه چې هغه د خلکو حق له بادارانو څخه اخیستو.

هغه د خلکو د حق لپاره له امیرانو غلا کوله، دا سمه ده چې د هغه کار سم نه وو خو هغه بله لاره نه درلوده. هغه د خپلو غریبو خلکو سره مرسته کوله.

تاسو کولی شئ د هغه نامتو کیسې په دې کتاب کې ولولئ او درس ترې واخلي.

د رابین هوډ کیسو ته پخیر راغلی.

په درناوي

شیر نوري

## سریزه

خان کیمویل سړی د شیروډ ځنګل تر منځه تعقیب کړ. هلته، د پسرلي په لمر کې، هغه خپله لور ولیده. همدارنګه هغه د هغې په غیر کې کوچنی ماشوم ولید. جوانا پورته خپل پلار ته وکتل او موسکا یې وکړه.

هغې وویل: دا رابین ده، ستا لمسی.

رابین هوډ په ځنګل کې زبړیدلې وو، او ځنګل د ډیر وخت لپاره د هغه کور وو. د هغه کیسه د سلګونه کاله پخوانې ده. په هغه وخت کې. په انګلستان کې، ډیری ساکسون خلک په کوچني کلي کې د نورمان بادارانو (له نارماندي څخه، اوس په فرانسه کې) په ځمکو کې ژوند کاوه. نورو خلکو د کلیسا په ځمکه کې ژوند کاوه. دغو کلیوالو ته ژوند سخت وو ځکه چې دوی مجبور وو چې کلیسا او ددوی بادارانو ته پیسې او ډوډۍ ورکړي.

نو د کلي خلکو مینه درلوده چې د رابین هوډ په اړه کیسې واورې. رابین هوډ زیږد کړ، قوي او شجاع وو. هغه کارنامې خوبولې، او هغه د انګلستان تکړه جنګیالی وو. هغه له امپرانو پیسې اخیستلې او د کلي غریبو خلکو ته یې ورکولې.

د رابین هوډ ډیرې نامتو کیسې په دې کتاب کې دي. دا د بنایسته اغلې ماریان، د نائینګام حریص ولسوال، بنه پاچا ریچارد، او د هغه بد ورور شاهزاده جان په اړه دي.

ډیر هیوادونه د شجاعت او زیرکتیا په اړه کیسې لري. خو آیا رابین هوډ یوازې یوه کیسه ده؟ شاید رابین ریښتیا ژوند کړی، او شاید نه. هلته یو پاچا وو ریچارد هغه له (۱۱۸۹ تر ۱۱۹۹م) پورې پاچا وو. هغه انګلستان پرېښود او په بیت المقدس کې یې جنګ وکړ. کله چې هغه لرې وو، شاهزاده جان ډیر مهم سړی وو په انګلستان کې. بیا، کله چې ریچارد مړ شو، جان راتلونکې پاچا وو.

کیسو ویلې چې رابین هوډ د خپلو نفرو سره د شیروډ په ځنګل کې اوسیده. نائینګام ښار ته نږدې. شیروډ ځنګل او نائینګام په دوه سوه کیلو مترې کې د لندن شمال ته پراته دي. ډیری خلک هلته وایي چې رابین هوډ په ریښتیا هم ځنګل کې اوسیده.

## رابین فیتزوت په (شیرود) ځنګل کې زیږیدلې

د رابین هوډ<sup>1</sup> کیسې ډیرې نامتو دي. ډیری خلک پوهیږي چې رابین د ساکسون<sup>2</sup> او نورمان<sup>3</sup> په وختونو کې اوسیده. هغه له امیرانو غلا کوله او پیسې یې غریبو خلکو ته ورکولې. خو هر څوک نه پوهیدل چې هغه د امیرې کورنۍ راغلي. او ډیر خلک نه پوهیدل چې رابین هوډ نیمه-ساکسون او نیمه-نورمان وو.

کیسه د رابین هوډ د ساکسون نیکه سره پیل کیږي، ښاغلي جورج گیمویل<sup>4</sup>. گیمویل نورمان بادار ته نږدې اوسیده. دې بادار غوښتل چې د گیمویل کور او ځمکې ونیسي. د دوو سړیو جګړه وه، او نورمان بادار د گیمویل دوه زامن ووژل. د گیمویل ښځه هم مړه شوه.

خو ښاغلي جورج یوه ځوانه لور لا درلوده، جوانا<sup>5</sup>.

گیمویل جوانا ته وویل: زه زوی نه لرم، نو زه به تاته در زده کړم چې ځنګه په توره جنګ وکړي، کمان او غشي سره.

پنځه کاله وروسته، جوانا ۱۹ کلنه او ډیره ښایسته وه. یوه ورځ، یوه ځوان ښاغلي جورج سره ولیدل. د هغه نوم ویلیام فیتزوت<sup>6</sup> وو، او هغه یو نورمان وو.

هغه خبرې شروع کړې: ښاغلي جورج، زه ستا لور سره مینه لرم. زه هیله مند یم چې هغه هم زما سره مینه ولري. زه غواړم چې هغې سره واده وکړم. زه پیسې او ځمکه لرم...

خو ښاغلي جورج ډیر په غوسه وو.

هغه ځواب ورکړ: هیڅکله! زما لور به هیڅکله له تاسره واده ونکړي. زما له ځمکې ووځه. بیا دلته رانشې کنه مې به دې کړم!

جوانا دغه ځوان سره مینه درلوده. نو هغې کوشش کاوه چې د خپل پلار سره خبرې وکړي، خو هغه نه غوښتل چې غوږ ورته ونیسي.

هغه چیغه کړه: خپلې کوټې ته لاړه شه! زه نه غواړم د هغه سړي نوم بیا واورم.

هغه شپه، ویلیام بیا د ښاغلي جورج کور ته راغی. هغه د جوانا د ورسې لاندې ودرید او غږ یې ورته وکړ. جوانا ځیني کالي را واخیستل او په خاموشۍ له کوره ووته.

ویلیام د هغې لاس ونیو. هغه وپوښتل: آیا ته به ما سره راشې او واده به وکړې؟ مونږ زما په کور کې نشو اوسیدلی ځکه چې ستا د پلار نفر به هلته ستا لپاره راشي. نو مونږ به شنه ځنګل کې اووسو.

جوانا په خپګان وویل: زه مې د پلار په اړه بښنه غواړم، خو زه تاسره مینه لرم. زه پوهیږم ته ښه سړی یې. زه به تاسره واده وکړم.

<sup>1</sup> Robin Hood

<sup>2</sup> Saxon

<sup>3</sup> Norman

<sup>4</sup> George Gamwell

<sup>5</sup> Joanna

<sup>6</sup> William Fitzooth

په سهار کې، ښاغلی جورج ناوخته وینښ شو. هغه خپلو نفرو ته غبرګر، لور مې چیرته ده؟ زه غواړم هغې سره خبرې وکړم.

خو جوانا اوس هلته په کور کې نه وه.

ښاغلی جورج ډیر غوسه او خپه وو.

هغه فکر وکړ: زه اوس کورنۍ نه لرم.

یوه ورځ په اپریل کې، یو کال وروسته، یو سړی کور ته راغلو.

هغه وویل: ستا لور زه دلته راولیرلم، هغه له تا غواړي چې راشي او هغه وگوري.

ښاغلی جورج سړی د شپږو<sup>1</sup> ځنګل ترمنځ تعقیب کړ. هلته، د پسرلي په لمر کې، هغه خپله لور ولیده. همدارنګه

هغه یو وړوکی ماشوم د هغې په غبرګر کې ولید. جوانا پورته خپل پلار ته وکتل او موسکا یې وکړه.

هغې وویل: دا رابین دې، ستا لمسی.

هغې ماشوم خپل پلار ته ورکړ. ښاغلی جورج غوښتل چې جدي اووسي، خو هغه ډیر خوشحاله وو د خپل لمسي

سره چې په غبرګر کې یې وو.

هغه وویل: رابین؟ آیا دا ستا نوم دی؟ ښه، کوچنې رابین، ما غوښتل چې ستا پلار ووژنم خو اوس ممکنه نده.

مهرباني وکړه، لورې، د خپل خاوند سره راشه او زما ځنګ ته اووسه. راځه تیر هیر کړه.

جوانا وویل: مونږ به راشو او تا سره به نږدې اووسو، پلاره، خو زه به کله، کله زوې ځنګل ته راوړم. زه به هغه ته

درس ورکړم چې په ورځ او شپه کې ځنګه ځنګل کې خپله لار پیدا کړي. هغه به زده کړي چې ځنګه غشی او کمان جوړ کړي،

او د ځنګل حیوانات ونیسي. هغه به اور جوړ کړي او غوښه پخه کړي. ځنګل به همیشه د هغه دوهم کور وي.

## د ناتیګام ولسوال رابین هوډ پیدا کړ

د رابین نیکه مړ شو، بیا، د هغه مور او پلار مړه شول. وروسته له ۲۵ کلونو، رابین د ګیمویل<sup>2</sup> او لوکسلي<sup>3</sup> مالک

شو، او د هغه پلارني کور کې اوسیده، د لوکسلي کور.

د کلیوالو رابین فیتزوت خوښیده.

دوي ویل: هغه یو ښه سړی دی، هیڅ سړی، ښځه یا ماشوم وري ندي پاتې د رابین په لوکسلي ځمکه کې.

ټول مشران مهربانه نه وو. خراب یو یې د ناتیګام حریص ولسوال وو. ولسوال ټول شیان له کلیوالو واخیستل،

او کله، کله دا غریب خلک ډیر وري وو. رابین په ډیر پام سره د ولسوال کیسو ته غور نیولی وو. هغه ډیرو غریبو کورنیو ته

کالي او ډوډۍ ولیرله.

<sup>1</sup> Sherwood

<sup>2</sup> Gamwell

<sup>3</sup> Locksley

په دې وخت کې، خلکو شروع کړه چې د غله په اړه کیسې ووايي. دوي هغه ته رابین هوډ ويل.

دوي ويل: وليوال سخت سړی دی، هغه او د هغه امیرو ملگرو هر څه له مونږ واخیستل. خو اوس شجاع رابین هوډ او د هغه نفر د امیرانو څخه غلا کوي او غریبو کلیوالو ته پیسې ورکوي!

په هغو ورځو کې، د شمال لوی سړک د شیروډ ځنګل څخه تیر شوی وو. د رابین هوډ نفرو کله، کله امیران په دې ځنګل کې درول، او د دوي پیسې یې اخیستلې. ځینې وخت د شاهزاده جان<sup>1</sup> نفر هم لدې سړک تیریدل. نو رابین هوډ د دوي څخه هم غلا کوله.

شاهزاده جان ولسوال ته وویل: دا ځنګل ستا په ځمکه کې دی، ولې ته نشې کولی دغه غله ونیسي او ووژي؟

ولسوال ځواب ورکړ: دا ډیره اسانه نده، د کلي خلک نه غواړي ماته څه ووايي. دوي یوازې وايي چې غله په شیروډ ځنګل او څنډو کې اوسي. خو دوي ډیر پوهیږي او کم وايي. زه پلان لرم چې ددې رابین هوډ په اړه زیاد پوه شم.

شاهزاده وپوښتل: ستا پلان څه دې؟

ولسوال ځواب ورکړ: دغه دې، د لوکسلي رابین د شیروډ ځنګل څنګ ته اوسېږي. شپې ته به د لوکسلي په کور کې غټ جشن وي. زه پوهیږم چې هغه فیتزوت به د کلي خلک خپلې ځمکې ته دعوت کوي. نو زه به خپل یو نفر ورولیږم. هغه کولی شي چې د کلي جامې واغوندي او د (بڼه) رابین هوډ په اړه به پوښتنه وکړي، (د خلکو ملگری). کله چې زه ددې رابین په اړه ډیر پوه شم، زه کولی شم هغه ونیسم.

هغه ماښام، هلته ډیر خلک ول د لوکسلي په کور کې. هلته ډوډۍ او څښاک وو د کلیوالو لپاره، او هلته نڅاوي او سندري وې. ټول ډیر خوشحاله وو. او رابین خوشحال ترین شخص وو هلته، ځکه چې هغه او مینه ناڅې اغلې ماریان فیتزوالتر<sup>2</sup> بله ورځ ته د واده پلان درلود.

د ولسوال نفر خپل ځنګ ته یو کلیوال ته مخ واړوه.

هغه وویل: زه ډیر ځله د رابین هوډ نوم اورم، هغه څوک ده؟ آیا هغه دلته نږدې اوسېږي؟

سړي وخنډل: ته هغه نه پېژني، ملگریه؟ رابین فیتزوت په اصل کې رابین هوډ دی!

د ولسوال نفر په بېره له لوکسلي کور څخه ووت او خپل مشر ته ورغې.

ولسوال وویل: دا له دې بهتره ده چې ما یې هیله درلوده، سباته، د مریم کوڅې په کلیسا کې رابین فیتزوت به له اغلې ماریان سره واده وکړي. خو زما نفر به هغه ودروي او زما خواته به یې راوړي. شهزاده جان به هغه ووژني او د فیتزوت پیسې او ځمکه به ماته راکړي. زه فکر کوم چې د ماریان کورنۍ هم امیره ده. هغه به له رابین سره واده ونکړي، نو شاید زه له هغې سره واده وکړم. هو، سبا به زما لپاره یوه بڼه ورځ وي!

<sup>1</sup> Prince John

<sup>2</sup> Marian Fitzwalter

## د مریم کوڅې په کلیسا کې

د سهار په لس بجو کې، رابین فیتروت او اغلې ماریان د مریم کوڅې په کلیسا کې د راهب مخې ته ولاړ ول. اغلې ماریان یو څو کاله له رابین څخه ځوانه وه، او ډیره مینه ناکه وه. هغې سپینې جامې اغوستې وې، او د هغې د اوږدو ویښتانو رنګ د ځنګل د ونو خزان په څیر وو.

راهب په خبرو شروع وکړه.

هغه شروع کړه: د لوکسلي رابین، آیا ته...

یو چا د کلیسا له شا غږ کړ: ودریرې! رابین مخ واړوه. هغه د نانتینګام ولسوال وو. د هغه شاته شل نفر د تیر او کمان سره وو.

ولسوال په لوړ غږ وویل: زما ښاغلی راهب، دا سړی به له ماسره راځي. هغه غل دې، رابین هوډ! بیا هغه خپلو نفرو ته مخ واړوه. او وې پوښتل: ولې تاسې انتظار یاست؟ هغه ونیسې!

رابین ځواب ورکړ: هو، زه رابین هوډ یم، خو ته به ما ونه نیسې. په څیر سره د کلیسا شاوخوا وګوره، ولسواله، ته زما نفر نه گورې؟

ولسوال ۳۰ ډیر لوړ، قوي نفر ولیدل. راهب ډیر په غوسه او ډار شوې وو. هغه چیغه کړه: تاسو څه کوې؟ آیا تاسې په کلیسا کې جنګ کوې؟

ولسوال یو ځل بیا وویل: دا سړی باید له ما سره لاړ شي، توره دې ماته راکړه، رابین هوډ، او په خاموشې راشه. دا ښه راهب له تا څخه نه غواړي چې جنګ وکړې!

رابین په ورو د ولسوال خواته لاړ.

هغه وویل: دغه ده واخله، زما مشره، - ولسوال یې د تورې په شا سره سخت وواهه. ولسوال شاته وغورځید.

رابین چیغه کړه: د باندې ووځئ! ټول د باندې ووځئ.

د هغه نفرو د ولسوال نفر د دروازې په لور تیله کړل. د کلیسا د باندې غټه جګړه وشوه.

رابین ماریان ته په تیزه خبرې کولې.

هغه ویل: مونږ کولی شو چې نن جنګ وکړو او وګټو، خو اوس ولسوال زما په نوم پوهیږي، او زه نشم کولی لوکسلي کور ته وګرځم. زما لپاره انتظار وکړه، زما مینې. ریچارډ پاچا به بیا انګلستان ته راشي - هغه به د حریص ولسوال او ملګرو په اړه واورې. خو اوس به زه د شیروډ ځنګل رابین هوډ شم نه د لوکسلي رابین. زه به هیڅکله ښځې ته ضرر ونه رسوم، یا ماشوم او غریب سړي ته. خو امیر او حریص سړی به ویریري چې زما په ځنګل کې قدم کیږدي!

## د پاچا هوسی

په کلیسا کې د جنگ وروسته، د ناتینگام ولسوال<sup>1</sup> د شاهزاده جان څخه د رابین فیتزوت د ځمکو غوښتنه وکړه. شاهزاده هغه ځمکې د ډیرو پیسو او طلا په بدل خرڅې کړې. البته، دې حریص ولسوال، غوښتل چې خپلې پیسې زر تر زره تر لاسه کړي. نو هغه غریب کلیوال مجبورول چې د مخکې څخه ډیرې روپۍ ولسوال ته ورکړي. د رابین په ځمکه کې کلیوال هم مجبور ول چې پیسې ورکړي. د دوی نوی مشر، ولسوال، یو ډیر سخت سړی وو.

یو ددې کلیوالو څخه فارنس فیلد<sup>2</sup> وو. هغه شیروډ ته ډیر نږدې وو، او کلیوال ډیر وخت دې ځنگل ته تلل. هلته دوی واړه حیوانات او مرغۍ د شپې ډوډۍ لپاره نیول. د دوی لومړی لیدنه له فرانس فیلد څخه، ولسوال او د هغه نفرو له هغوې څخه پیسې او ډوډۍ واخیسته. دوی یو سپین ږیری په دې ځنگل کې ولید، چې یوه مړه هوسی یې شاته نیولې وه. په هغه ماښام، ولسوال کلیوال را وغوښتل. بیا یې نفرو سپین ږیری او هوسی راوسته.

ولسوال په لوړ غږ وویل: ښه غور ونیسئ! تاسو پوهیرې چې په ځنگل کې هوسی د پاچا هوسی ده. پاچا او د هغه مشران کولی شي چې هغه ونیسي او مړه کړي – تاسو نشي کولی. دغه ماښام، زه به تاسو ته دا خبره در یاد کړم!

ولسوال خلکو ته وکتل او موسکا یې وکړه. هیچا خبرې ونه کړې. بیا هغه سپین ږیری ته مخ واړوه.

ولسوال په سره پوښتنه وکړه: سپین ږیریه، نوم د څه دې؟

سړي په ډار سره ځواب ورکړ: زما مشره، زه..زه..زه میچ ځنگلي سړی یم.

ولسوال وویل: ښه، میچ ځنگلي سړیه، تا د پاچا هوسی وژلې. ته به ماته څومره پیسې راکړې ددې لپاره؟

غریب میچ وویل: زما مشره، ته پوهیرې چې زه تاته څه نشم درکولی! تا..تا زمونږ ټولې روپۍ واخیستې... او زمونږ ډوډۍ. ما هوسی پیدا کړه، خو هغه مړه وه. ما هغه نده وژلې!

ولسوال وویل: سپین ږیریه، زه ستا کیسو ته لیواله نه یم، ته ماته پیسې نه شې راکولی؟ ډیر ښه، بیا نو ته به ماته خپل ژوند راکړې!

هغه خپل یو نفر ته مخ واړوه. او وپي ویل: دا غل ووژنئ، او کور یې ختم کړئ! دا به د فرنس فیلد خلکو ته ښه

درس وي!

د ولسوال نفر خپله توره واخیسته، او میچ یې په گوندو کړ. کلیوالو د سپین ږیری ځنگلي سړي سره هیڅ مرسته ونه کړه ځکه دوی ډیر ډار شوي وو. خو میچ غږ وکړ: نه! ما مړ کړئ، خو زما کور مه وړانوی! هغه زما د زوی کور هم دې، او هغه تاسو ته ضرر ندې رسولی. هغه هوسی نده اخیستی. لطفاً، صبر وکړی...! میچ خپلې سترگې ځنگل ته واړولې. او فکر یې وکړ: اوه، رابین هوډ، ته اوس چیرته یې؟ یوازې ته له ما سره مرسته کولی شې.

د ولسوال نفر وویل: نو ته زوی هم لرې؟ ښه، هغه به په کور کې وي چې مونږ کور وړانو!

هغه په لوړ غږ وخنډل، خو ولسوال په ځیر سره ځنگلي سړي ته وکتل.

<sup>1</sup> Sheriff of Nottingham

<sup>2</sup> Fransfield

هغه غبرکړ: صبر وکړئ! زه فکر کوم چې دا سړی په څه پوهیږي! سپین بږیږی، ولې ته ځنګل ته گورې؟ آیا ته فکر کوې چې رابین هوډ به له تا سره مرسته وکړي؟ آیا ته د هغه په اړه په څه پوهیږي؟ ماته ووايه، نو شاید زه تا مه نه کړم! میچ په تیزی ځواب ورکړ: زه به تا رابین هوډ ته ورولم! زه کولی شم چې د هغه کور ته چې په ځنګل کې دی تا ورولم. دغه لاره ده! ما پسي راشئ!

د ولسوال نفر هغه پورته کړ، او میچ ورو د ځنګل په طرف روان شو. بیا هغه ناڅاپه په ډیرې تیزی سره منډه کړه.

ولسوال چیغه کړه: هغه ونیسی!

میچ د ځنګل منځ ته نږدې شوی وو، خو د ولسوال نفرو زر خپل غشي را وباسل. د دوې غشو هغه وویشت، او میچ په ځمکه ولوید. د هغه خلاصو سترگو آسمان ته کتل.

ولسوال په غوسه وویل: ما وویل (هغه ونیسی)، نه چې (هغه مړ کړئ). اوس سړی مړ شو، هغه نشي کولی مونږ ته څه ووايي. هغه کلیوالو ته بیا وکتل. شاید تاسو څخه یو نفر ماته ووايي چې د هغو غلو کور په ځنګل کې چیرته دی؟ زه به تاسو ته ډیرې پیسې درکړم!

خو هیچا ولسوال ته د رابین هوډ په اړه څه ونه ویل.

ولسوال اوس ډیر په غوسه وو.

هغه خپلو نفرو ته وویل: دا زمونږ لپاره لویه خبره نده، د ځنګلي سړي کور وران کړئ، او مونږ به لاړ شو.

هغه په اخري ځل کلیوالو ته بیا راتاو شو. بل نفر به هم د هوسی سره مړ شي – خو دومره زرنه. دا په یاد ولری! وروسته په ماښام کې، کلیوالو ځنګلي سړی د کلي منځ ته راوړ. د ځنګلي سړي ځوان زوی هم د خپل پلار کور مخې ته ولاړ وو. هلته اوس هیڅ هم نه وو پاتې.

کلیوالو هلک ته وویل: مونږ ډیره بښنه غواړو، مونږ هیڅ هم ونه کړای شول. ډیر مه خپه کړه – ستا پلار په شجاعت مړ شو!

بیا یو کوچنی سړی د تیر او کمان سره د دوي شاته کلي ته په خاموشي داخل شو.

کلیوالو وویل: هغه ویل سکارلیټ<sup>1</sup> دی، د رابین هوډ نفر دی!

ویل سکارلیټ خپل کمان په ځمکه کینښود، او خپل لاس یې د هلک پر سر کینښود.

هغه وویل: رابین پوهیده چې ولسوال دلته دی، هغه زه مرستی ته راولیرلم، خو ما ډیره ناوخته کړه! دا سړی څوک وو؟ آیا هغه ستا پلار وو؟

ځوان هلک په خپګان ځواب ورکړ: هو، هغه زما پلار وو، اوس زه هیڅ کورنی نه لرم – او کور هم نه لرم! هغه ویل سکارلیټ ته مخ واړوه. او په ژړا شو: اوه، لطفاً، ما له ځان سره بوځه! زما پلار ماته د ځنګل په اړه ډیر څه رابښودلي. تاسو هم ماته درس راکولی شې چې جنګیالی اوسم! زه غواړم چې د رابین هوډ نفر شم. زه غواړم ولسوال سره جګړه وکړم – او له شاهزاده جان سره هم.

ویل وویل: ته ډیر ځوان یې، شاید، کله چې ته لوې شې بیا...

<sup>1</sup> Will Scarlet

هلک وویل: زه ځوان نه یم، زه ۱۴ کلن یم، زه کوچنی یم، خوزه قوي یم. زه زرده کره کولی شم. زه دلته هیڅ نه لرم. لطفاً ما د ځان سره بوځه.

نو ویل سکارلیت ځوان میچ رابین هوډ ته وروست.

په هغه کال، ډیر ځوانان ځنگل ته راغلل. دوي ټولو د ولسوال او نفرو په اړه ډیرې کیسې لرلې. رابین او ویل سکارلیت دوي ته ورزده کړل چې ځنگله توره او غشی استعمال کړي. خو میچ، د ځنگلې زوې، همیشه د رابین یو له ښه او شجاع نفرو څخه وو.

## رابین هوډ له کوچني جان سره گوري

Our drink is strong, our food is good

Come in and drink with Robin Hood.

When Robin Hood is not at home

Come in and drink with little John.

(An old drinking song)

(یوه پخواني د څښاک سندره)

د کلیسا د جنگ څخه وروسته په لومړیو هفتو او میاشتو کې، رابین او د هغه نفرو سخت کار کاوه. دوي ونې پرې کړې او د ځنگل په مرکز کې یې کورونه جوړ کړل. دوي د لرگیو څخه غشي جوړ کړل او هوسی څخه ډوډی. دوي له کلیوالو ډوډی او شیدې اخیستي.

ځیني وخت رابین خوشبول چې خپل نفر پریردي، او د کارنامو لپاره لار شي. د مني په یو ښه سهار کې، هغه او د هغه ملگری ویل سکارلیت وخته وپیش شول.

رابین وویل: دا یوه ښایسته ورځ ده، زه فکر کوم چې د قدم وهلو لپاره به سیند ته لار شم. آیا ته له ما سره ځي؟ ویل ځواب ورکړ: زه غواړم چې نوي غشي د خپل کمان لپاره جوړ کړم، خوزه به تا د پل څنگته په غرمه کې وگورم. نو رابین ویل پرېښود او په گړندیو قدمونو د کوچني پل او سیند په طرف روان شو. رابین د پل په منځ کې ودرید، او پورته ونو طرف ته یې وکتل.

هغه فکر کوه: د مینې رنگونه ښایسته دي، بیا هغه لاندې اوبو ته وکتل. هغه فکر کوه: زه به یو ماهي د غرمې لپاره ونیسم، ویل او زه کولی شو چې اور جوړ کړو. زه لږه ډوډی لرم، او هلته په ونو کې میوه شته. مونږ به ډیر ښه خوراک وکړو. آه، دا ډیر ښه ژوند دی!

ناڅاپه چا د هغه شاته وویل: ښه، کوچني سرپه! آیا ته ټوله ورځ دلته دریري؟ زما له لارې لرې شه!

رابین مخ واړوه. د خبرو والا یو غټ سړی وو، تقریباً دوه متره لوړ. هغه فکر وکړ: اوس دا به یو په زړه پورې کارنامه وي، هغه سړی ډیر قوي وو. آیا زه کولی شم هغه سره جنگ وکړم – او وگتم؟ هغه له پل څخه ونه خورید.

هغه غټ سړي ته وویل: زه دلته اول راورسیدم، نو ته مجبور یې چې انتظار وکړې. زه فکر کوم چې زه به یو څه ماهیان ونیسم. بیا، شاید، زه ستا له لارې لرې شم.

غټ سړی د پل په سر روان شو.

هغه وویل: زه به صبر ونه کړم! او ته به ماهیان نه نیسې، ته به جنگ کوي!

دوي هلته جنگ وکړ، د پل په منځ کې. رابین نشو کولی چې وگتي. هغه وروسته له یو یا دوه دقیقو پوه شو. سړی ډیر تیز نه وو خو هغه ډیر قوي وو. نو رابین زر د پلان فکر وکړ.

هغه د غټ سړي سر ته وکتل، او چیغه یې کړه: وگوره، د ولسوال نفر!

غټ سړي مخ واړوه. رابین زر هغه سړی پښې ته ډیر سخت وواهه. غټ سړی ډیر په غوسه وو – خو هغه ونه غورځید. هغه رابین ته لغته ورکړه، او رابین له پل څخه اوبو ته وغورځید.

غټ سړي وخنډل.

هغه وویل: ما جگړه وکتله، راشه، زه به تاسره مرسته وکړم.

هغه له پل څخه لاندې اوبو ته وکتل. خو رابین هلته نه وو.

سړي غږ کړ: ته چیرې یې؟ آیا ته ښه یې؟

رابین ناڅاپه له اوبو څخه راووت. هغه له پل څخه لرې وو.

رابین وخنډل: شاید تا جگړه گټلې وي، خو تا زه ونه نیولم!

هغه وچې ته راووت. بیا ویل سکارلیټ راورسید.

هغه وویل: څه پېښ شوي، رابینه؟ آیا دې نفر ته اوبو ته اچولی یې؟ هغه به اوس له ماسره جگړه کوي!

رابین وخنډل: نه! نه! راځی چې ملگري شو. نو ستا نوم څه دی، ملگریه؟ او ته زما په ځنگل کې څه کوي؟

غټ سړي ځواب ورکړ: ستا ځنگل؟ دا ستا ځنگل ندی! زه دلته راغلی يم چې شجاع رابین هوډ پیدا کړم. خو اول، زه فکر کوم، چې زه به تا یو ځل بیا اوبو ته واچوم!

رابین هوډ وویل: ملگریه، تا رابین هوډ پیدا کړ، او هغه د اوبو ته واچوه. لطفاً، بیا داسې ونه کړی!

سړي وپوښتل: څه! آیا ته ریښتیا رابین هوډ یې؟ زه ډیر خوشحاله يم. زما نوم کوچنی جان<sup>1</sup> دې او زه غواړم چې ستا نفر اوسم.

رابین وخنډل: (کوچنی) ستا لپاره ښه نوم دی، ځکه چې ته ډیر کوچنی یې – یوازې د یوې کوچنی ونې په شان! مونږ به همیشه تاته کوچنی جان وایو. راځه زموږ د ځنگل کورته، کوچنی جان!

<sup>1</sup> Little John

## رابین هوډ د لي له بناغلي ریچارډ سره مرسته کوي

منی لارو او ژمی راغلو. یوه یخه خولمرینه ورځ د جنوري په میاشت کې، یو سړی د لوی شمال سرک څخه په یو زور آس ورو راغی. د ځنگل په ونو واورې د ژمی لمر ته ځلا کوله. خو سړي ځنگل ته نه کتل. هغه یوازې خپل مخ ته سرک ته کتل.

هغه ناڅاپه واوریدل: دا یو بنايسته سهار ده، ولې ته دومره خپه یې؟

ویل سکارلیټ له ځنگله راووت او د سرک په منځ کې ودرید. سړي پورته وکتل.

هغه وپوښتل: تاسو څوک یاست؟

ویل وویل: زما نوم ویل سکارلیټ دی، او زه د رابین هوډ نفر یم. آیا ته ډار شوی یې؟

سړي وویل: نه، زه نه یم ډار شوی، زه پوه یم چې رابین هوډ د غریبانو سره مرسته کوي. خو هغه له ما سره مرسته نشي کولی.

ویل سکارلیټ وخنډل:

شاید مونږ تاسو سره مرسته وکړای شو، او شاید ونه کړای شو. رابین هوډ او نفر یې خطرناک کارونه خوښوي. راشه او زمونږ سره خوراک وکړه! مونږ ته خپل مشکل ووايه!

نو ویل سکارلیټ سړی رابین هوډ ته بوتلو. لومړی، دوي هغه ته ډوډۍ او څښاک ورکړل. هغه ډیر وری وو.

سړي وویل: تاسو په خپل ځنگل کې ښه خوراک کوې، تاسو د پاچا په خیر خوراک کوې – شاید بهتر له هغه! مننه له دې ښې ډوډۍ څخه.

بیا هغه ودرید.

رابین وویل: صبر وکړه، آیا ته مونږ ته یو څه ستا د ماښام ډوډۍ په بیه نه راکوې؟ له کمو سرو زرو سره زه کولی شم چې ډیرو غریبو کورنیو سره مرسته وکړم.

بیا سړي د لږ وخت لپاره څه ونه ویل.

بیا هغه وویل: زه زما په کڅوره کې سره زر لرم – شپږ سوه پونډه! خو زه هغه تاسو ته نشم درکولی. زه د مریم کوچي کلیسا ته ځم. دا پیسې د راهب لپاره دي.

ویل وویل: هغه ډیرې روڼې دي، او کلیسا ډیرې روڼې لري.

سړي وویل: هغه زما مشکل دی، راهب ډیر غواړي – پنځه سوه پونډه – او زه هغه ته سړکال نشم ورکولی. شاید هغه بل کال ته منتظر شي، خو زه فکر نه کوم. زه فکر کوم چې هغه زما ځمکې وغواړي – او زما کور هم.

رابین وویل: هو، راهب حریص سړی دی. مونږ ته خپل نوم ووايه، ملگریه، او مونږ ته خپله کیسه هم ووايه. شاید مونږ تاسو سره مرسته وکړای شو.

نو سړې خپله کیسه وویلې. د هغه نوم د لي ریچارډ<sup>1</sup> وو، او د هغه زوی یو نفر په جگره کې وژلی وو. شوی مړ شو، او د ناتینګام ولسوال هلک ترې نیولی وو.

رابین وویل: آه، ولسوال، بل حریص سړی! آیا هغه د پیسو غوښتنه وکړه؟

د لي ریچارډ ځواب ورکړ: ته هغه ښه پیژني، هغه وویل، (ماته زر پونډه راکړه کله زوی به دې ووژنو!) زه یو پیسه داره سړی نه يم، خو د مریم کلیسا راهب زما پیسې ورکړې. دا تیر کال پېښ شول. اوس زه مجبور يم چې راهب ته پیسې ورکړم. هغه یو زرو او سل پونډه غواړي – او زه یوازې هغه ته شپږ سوه پونډه ورکولی شم.

رابین وخنډل: زه کولی شم تاسو ته پیسې درکړم. خو اول، راځه یو څه وکړو... شاید ښه راهب بد سړی نه وي. هغه ته ووايه چې ته پیسې نه لرې. له هغه وغواړه چې تا سره مرسته وکړي. له هغه وغواړه چې بل کال ته په تمه شي!

بیا رابین خپلو نفرو ته مخ واړوه.

څوک ددې سړي سره ځي او د راهب ځواب اوري؟

کوچني جان وویل: زه به د هغه سره لاړ شم، زه یوې کارنامې ته چمتو يم!

## ښاغلی ریچارډ راهب ته پیسې ورکوي

په بله ورځ دولس بجې، د مریم کلیسا راهب په خپله ښایسته کوټه کې ناست وو. او هلته په میز باندې د سرورزو کڅوړې وې. هغه ورسې ته لاړو اوباندې یې وکتل.

هغه فکر وکړ: ما چې وکتل، د لي ریچارډ په سم وخت کې هلته ولاړ وو، خو د هغه جامې زړې دي، او د هغه آس زور وو. ښه! زه فکر کوم چې زما ملګری، ولسوال، سم وو. ښاغلی ریچارډ زما یو زرو او سل پونډه نشي راکولی. نو دغه ماښام، زه به د هغه د کور او ځمکو صاحب شم!

خو دقیقې وروسته، ښاغلی ریچارډ او کوچنی جان کوټې ته ننوتل.

راهب وویل: ښه، ته دلته په سم وخت کې راغلې. آیا تا زما پیسې راوړي؟

ښاغلي ریچارډ شروع کړه: زما مشر هه، ته د کلیسا مشر یې. زه هیله لرم چې ته مهربانه اوسې. راتلونکی کال...

راهب چیغه کړه: بس! د نور وخت لپاره غوښتنه مکوه! زه خپلې پیسې اوس غواړم ماته یو زرو او سل پونډه راکړه، یا ستا کور او ځمکې به زما کیري نن ماښام!

بیا ښاغلي ریچارډ د سرورزو شپږ کڅوړې د راهب په میز کېښودې. او هغه په خاموشۍ وویل: دلته شپږ سوه پونډه شته دي، زما مشر، په هره کڅوړه کې سل پونډه دي. دا زما لپاره ډیرې پیسې دي. راتلونکی کال زه هیله مند يم...

راهب بیا چیغه کړه: راتلونکی کال، یا راتلونکې میاشت، یا راتلونکې هفته نه! زه خپلې ټولې پیسې نن غواړم! آیا ته زما پیسې لرې – هو یا نه؟

بیا کوچني جان پنځه کڅوړې په میز کېښودې.

<sup>1</sup> Richard of Lee

هغه وویل: دلته دي، زما مشره، پنځه سوه نور پونډه. دا ښه سړی او د هغه کورنۍ به نن شپه په آرامه خوب وکړي.

راهب پیسو ته وکتل، او بیا یې کوچني جان ته وکتل. د راهب مخ سور شو. هغه خپله خوله خلاصه کړه بیا یې بنده کړه. هغه به څه ویلي وای؟

وروسته، په ځنګل کې، کوچنی جان ټوله کیسه رابین هوډ او د هغه نفرو ته وویل.

کوچنی جان وویل: د راهب مخ ډیر په زړه پورې وو، هغه په غوسه وو، خو هغه مجبور وو چې پیسې واخلي!

دوي ډیر وخنډل، خو رابین وویل:

دا یوه ښه کارنامه وه. خو راهب به ولسوال ته ووايي، او ولسوال به هم غوسه شي. دوي خطرناک خلک دي. ښاغلی ریچارډ باید ډیر احتیاط وکړي.

## د ناتینګام ولسوال او اغلې ماریان

هر کال په اوړي کې، د ماریان پلار یو غټ جشن نیولو. مشران او مشرانې او د کلي خلک راتلل. دوي خورل او څښل. سرکال، د ناتینګام ولسوال هم راغلی وو، د خپلو پنځه سوه نفرو سره. هغه ماریان ته په ځیرکتل.

هغه فکر کاوه: هغه ډیره ښایسته ده، او رابین هوډ د هغې سره مینه لري. زه پوهیږم چې هغه به نن راشي. بیا زما نفر کولی شي هغه ونیسي.

موسیقی شروع شوه او خلکو نڅا کوله. یو سړی ماریان ته ورغلو او د هغې سره یې خبرې کولې. هغې موسکا وکړه او خپل لاس یې ورکړ.

ولسوال پورته ودرید او خپلو نفرو ته یې په لوړ غږ وویل: هغه هلته دي! هغه رابین هوډ دی! هغه ونیسي!

د ولسوال نفرو خپلې توري راوباسلې او د نڅا کوونکو په لور روان شول. ناڅاپه لس نورو نڅا کوونکو خپلې توري راوباسلې. البته، دوي، د رابین هوډ نفر وو، او یوه لویه جگړه شروع شوه. د رابین نفر د ولسوال نفرو په پرتله ښه جنګیالي وو. ماریان هم غوښتل چې جنګ وکړي، خو د هغې پلار هغه منع کړه.

ماریان، ته څه کوې؟ هغه توره لاندې کړېده! زه رابین په اړه خپه یم – بل هیڅوک به له تا سره واده ونه کړي. ته یوازې جنګ ته لیواله یې!

ولسوال د ماریان د پلار خبرې واوریدې او موسکا یې وکړه.

هغه فکر وکړ: اغلې ماریان په ریښتیا هم ډیره مینه ناکه ده، د هغې پلار غواړي چې هغې ته بل خاوند پیدا کړي؟ ښه. زه به له هغې سره واده وکړم، بیا به هغه له ما سره مرسته وکړي چې رابین هوډ پیدا کړم.

## د ولسوال لیډنه

په بله ورځ، ولسوال د ښاغلي فیتزوالتر<sup>1</sup> کور ته له ۲۰ آس سپرو نفرو سره ورسید. ښاغلي فیتزوالتر دوي له ورسۍ څخه ولیدل. هغه خوشحاله نه وو.

هغه خپلې لور ته وویل: هغه غواړي چې د پرون جگړې په اړه وغږیږي، او نږدې وو چې تا هم جنگ کړای وای! لطفاً خپلې کوټې ته لاړه شه. زه به له هغه سره خبرې وکړم.

ماریان وویل: پلاره، زه نه غواړم چې د ولسوال سره وغږیږم، خو زه به د دروازې څخه خبرې واورم! ماریان کوټه پرېښوده، او یوه شیبه وروسته، ولسوال راننوت.

ښاغلي فیتزوالتر شروع کړه: زما مشر ولسواله، زه د پرون جگړې په اړه ښه غواړم، خو ستا نفرو...

ولسوال وویل: نه، نه، زه نه غواړم د هغه په اړه وغږیږم، هغه د فیتزوالتر په لاس کې لاس کېښود او موسک شو. زه غواړم چې ستا د لور په اړه ستا سره وغږیږم، اغلی ماریان.

ښاغلي فیتزوالتر په ناخوښۍ کې وویل: آه، ماریان، ماریان ښه انجلی ده خو هغه همیشه زما خبرو ته غور نه ږدي. شاید یوه ورځ یو خاوند...

ولسوال په موسکا وویل: او هو! ښه، زه په ښځې پسې گرځم، او زه غواړم ستاسو لور سره واده وکړم. زه یوه قوي ښځه خوښوم – او ماریان هم ډیره ښایسته ده. زه به یو ښه خاوند اوسم. زه ځمکې لرم، پیسې – او مهم ملگري.

د ماریان پلار وویل: زما مشره، زه به څه ووايم؟ هغه اوس ډیر خپه وو. هغه په دې پوهیده – ماریان غواړي چې د رابین سره واده وکړي نه د بل چا سره. ته ډیر مهربانه یې. زه به له ماریان سره خبرې وکړم خو...

ولسوال وویل: زه به سبا بیا راشم، په یاد ولره – شهزاده جان زما ښه ملگري دی. هغه به ستا ملگري هم شي. په غور فکر وکړه!

هغه ماښام، ماریان او پلار یې د ډیر وخت لپاره خبرې وکړې د رابین، ولسوال او شهزاده جان په اړه.

د هغې پلار وویل: ماریان، ولې ته د ولسوال سره واده نه کوې؟ هغه مهم امیر دی، او هغه د شهزاده جان ملگري دی. زه د شهزاده جان څخه ډاریم. لطفاً د ولسوال سره واده وکړه، او رابین فیتزوت هیر کړه.

ماریان د خپل پلار لاس ونیو. پلاره، زه ډیره ښه غواړم چې تاته مې ډیرې ستونزې راوړی. زه به د ولسوال سره واده ونه کړم، خو هغه به په ما ډیر غوسه شي، نه په تا. واوره، زه به سبا وختي کور پرېږدم او زما تره سره به اووسم! ټولې کوټې وگوره. ډیر په غوسه اووسه. بیا ولسوال به فکر وکړي چې ته په هیڅ نه یې خبر!

د هغې پلار وویل: ته سمه یې، ماریان، ته به یا د ولسوال سره واده کوې او یا له دې ځایه ځې. بیا نو زما د ورور کور ته لاړه شه. خو څوک به له تا سره ځي؟

ماریان ځواب ورکړ: ښه کشیش ټک<sup>2</sup> به نن شپه دلته وي. هغه به له ما سره مرسته وکړي.

<sup>1</sup> Lord Fitzwalter

<sup>2</sup> Friar Tuck

د هغې پلار وویل: هغه چاغ کشیش؟ هغه عجیبه کشیش دې. هغه د راهبانو لپاره ښه جگره کوله. خلک وایي چې د مریم کلیسا راهب له هغه څخه کرکه لري. او کشیش مجبور ده چې کلیسا پریري.  
 ماریان ځواب ورکړ: کشیش ټک هغه راهب نه خوښوي ځکه چې هغه له کلبوالو ډیرې روپۍ اخلي، کشیش ټک وایي چې کلیسا باید له غریبانو سره مرسته وکړي.  
 د هغې پلار وویل: امم، راهب ډیر ښه ژوند کوي. هغه حریص سړی دی. کشیش ټک هم حریص دی - هغه له لسو نفرو څخه ډیر خوراک کوي! خو هغه ډیر شجاع او قوي سړی دی. هو، کشیش ټک سره لاره شه.

## ماریان شیروډ ځنگل ته لاره

په بل سهار ډیر وخته، ماریان د هلکانو کالي او خولی واغوسته او کشیش ټک یې وینښ کړ. ماریان خپل تیر او کمان را واخیستل. بیا دوي کور پرېښود او په لوی شمال سرک باندې د ځنگل په لور روان شول.  
 وروسته له څو ساعتو، کشیش ناڅاپه له سرک ووت او د وني لاندې کیناست.  
 هغه وویل: لطفاً راځه چې بس یې کړو، زما اغلې، مونږ هیڅ ناسته نده کړې او زه ډیر وړی يم!  
 ماریان وخنډل.

هغې وویل: زه ښه غواړم، ته سم یې، مونږ به اوس خوراک وکړو. همدلته اوسه. زه به خپل تیر او کمان را واخلم، او یو څو حیوانات به ونیسم. مونږ کولی شو دلته په ځنگل کې دوي ونیسو.  
 ماریان کشیش پرېښود او د ځنگل د ونو په منځ کې په خاموشی روانه شوه. هغې یوه هوسی ولیده. په ډیرې خاموشی، هغې یو غشی را وباسو او په کمان کې یې کیښود.  
 د هغې شاته یو سړي وویل: هلکه، همدلته ودریره! بیا سړي په ډیر لور غبر خبرې وکړې. هوسی ټوپ واچوه او د ونو په منځ کې وتښتیده. ماریان ډیره په غوسه وه. هغې نفر ته مخ وپاړه او هغه غټه خولی اخوستې وه. هغې د هغه مخ ونه لیدو.

سړي وویل: ښه، هلکه، آیا ته نه پوهیږې چې د پاچا هوسی نشې خوړلی؟ د نایتینګام ولسوال دوه نفره ووژل ځکه چې دوي د پاچا هوسی نیولې وه.

ماریان وویل: زه له ولسوال څخه نه ډاریم، او ستا څخه هم. اوس لار شه - یا جنګ وکړه!  
 سړي وخنډل: له تا سره جگره وکړم؟ خو ته یوازې یو هلک یې! ښه، ته نیزه لرې او زه هم یوه لرم. زه به له تا سره جنګ وکړم - په یو لاس!  
 ماریان ښه جگره وکړه. هغه قوي او تیزه وه. یوازې په یو لاس، سړي نشي کولی چې وکتی. هغه څو ځله سر او ملا ته وواژه.

هغه وخنډل: بس، بس! ته ځوان یې، خو ته یو ښه جنګیالی یې. هغه خپله خولی لرې کړه. زه رابین هوډ يم. آیا ته به له ما سره لار شي، او زما نفر به شي؟

ماریان وویل: رابین! او خپله خولی یې هم لرې کړه. هغې خپل مینه ناک سره وښتانه شاته وغورځول.  
 رابین ځواب ورکړ: ماریان! ته دلته څه کوې، په ځنگل کې؟ آیا له تا سره څوک شته؟

ماریان وویل: زه له یو ملگري سره یم، کشیش ټک، او هغه ډیر وری دی! هوسی د هغه لپاره وه. خو زه فکر کوم چې هغه به خوشحال شي چې د رابین هوډ په میز ډوډی وخورې.

هغه او رابین دواړه د کشیش ټک لپاره بیرته سرک ته لاړل. دوي هغه ته غږ وکړ خو چا ځواب ورنکړ.

ماریان وویل: بیچاره سړی! شاید هغه په ما پسې گرځي. شاید هغه فکر کړی وي چې د ولسوال نفرو زه نیولې

یم!

بیا هغې رابین ته د خپل پلار او ولسوال کیسه وکړه.

هغې وویل: رابینه، زه اوس کور ته نشم تللې، زه غواړم چې له تا سره دلته اووسم، په شیروډ ځنگل کې. کشیش

ټک به زموږ واده وکړي. راځه چې هغه پیدا کړو. شاید هغه وغواړي چې له موږ سره ژوند وکړي.

## رابین هوډ او کشیش ټک

دوي په هغه ورځ کشیش ټک پیدا نکړ، نو ماریان له خپل تره سره پاتې شوه. هغه هره ورځ ځنگل ته راتلله.

هغې رابین ته وویل: یو بل کشیش زما د تره په کور کې اوسېږي، خو هغه ضعیف سړی دی. هغه نه غواړي چې

زموږ واده وکړي ځکه چې هغه ډارېږي. او ولسوال به ما زما د تره په کور کې پیدا کړي. اوه، کشیش ټک چیرته دی؟ یوازې هغه زموږ مرسته کولی شي.

بیا یوه ورځ، د ماریان او رابین د جنگ څخه یوه میاشت وروسته، ویل سکارلیت دوي ته یوه په زړه پورې کیسه

وکړه.

هغه وویل: د ریورډیل<sup>1</sup> د کلي خلک د یو چاغ کشیش په اړه خبرې کوي، دوي وايي چې هغه کلي ته یوه میاشت

مخکې راغی. اوس هغه د سیند په غاړه اوسي. د یوې روپۍ لپاره، هغه خلک له سیند څخه د خپلې کیشتی په واسطه پورې

کوي. کله چې غریب خلک پیسې نشي ورکولی، هغه دوي په خپل شاه باندې پورې کوي! خلک وايي چې هغه ښه ډوډی

او جنگ خوبسوي. زه فکر کوم، هغه ډیر عجیب کشیش دی.

ماریان وخنډل: او زه فکر کوم چې هغه کشیش ټک دی، رابینه، لطفاً ریورډیل ته لاړ شه او هغه بیرته راوله.

رابین او ویل سکارلیت د ماریان سره د هغې تره کور ته لاړل او بیا د ځنگل له لارې د ریورډیل کلي ته لاړل.

رابین وویل: ویل، همدلته صبر وکړه، ماریان وویل چې کشیش قوي او شجاع سړی دی. زه به هغه و آزموم!

بیا رابین د سیند په لور روان شو او شاوخوا یې وکتل. هغه د کشیش کوچنی کور ولیدو، او د هغه کیشتی.

هغه غږ کړ: ښه کشیشه، ته چیرته یې؟ آیا ته به ما په خپله کیشتی کې بوځې؟ زه پیسې لرم او تاته به یې درکړم.

کشیش ټک له کوره را ووت او په کشتی کې سپور شو. هغه زر د سیند خواته راغی.

<sup>1</sup> River Dale

کشیش وویل: ستا پیسې اول راته وښایه، بیا ته کولی شې چې کینې. هغه له کیشتی څخه وچې ځمکې ته ټوپ کړ او خپل لاسونه یې ونيول. رابین هغه ته یوه روپۍ ورکړه او دکشتی په لور روان شو. خو هغه سپور نشو. هغه کشتی ټپله کړه او کشتی ورو، ورو لږې شوه، د سیند له غاړې.

کشیش ټک چیغه کړه: احمق انسانه! ته څه کوي؟ رابین خپله توره راوباسله.

هغه وویل: کشیش، اوس مونږ کشتی نه لرو، ما په خپله شا کړه او له سیند څخه مې پورې کړه شاید زه تا ونه

وژنم!

کشیش هیڅ ونه ویل. هغه د رابین توري ته وکتل او بیا اوبو ته ور داخل شو. رابین د هغه شاته ورتوپ کړ او دوي ورو، ورو د سیند منځ ته لاړل. بیا کشیش ناڅاپه ودرید، ودرید، او رابین یې اوبو ته گوزار کړ.

کشیش ټک کولی شول چې د رابین څخه تیزه لامبو ووهي. هغه له اوبو ووت او غږ یې وکړ:

دلته راشه، ملگریه، او له ما سره جنگ وکړه. زه توره نه لرم ځکه چې زه راهب یم. زه مې په دوو لاسونو نفر وژلی

شم!

بیا ویل سکارلیت له ځنگله د رابین له لسو نفرو سره را ووت.

هغه غږ کړ: رابینه، آیا ته خووک شوې؟ رابین له سیند څخه را ووت.

رابین وویل: کشیش، اوس به ته څه کوي؟ آیا ته به له مونږ سره جگړه وکړې؟

کشیش ټک ځواب ورنکړ. هغه په زوره غږ کړ: هنتر! بایتر! دلته راشی، زما نفرو!

دوه لوې سپي له ځنگله راووتل.

کشیش ټک وویل: زما سپي او زه چمتو یو چې له تا سره جگړه وکړو! خو اول ماته ووايه چې، آیا ته رابین هوډ یې؟

رابین وویل: زه یم، اغلې ماریان زه راولیرلم. هغه ښه ده - ته یو ښه جنگیالی یې! آیا ته به راشي او په ځنگل کې

ژوند وکړې؟ آیا ته به زمونږ کشیش شي؟

په بله ورځ، کشیش ټک د رابین او ماریان واده د ریورډیل په یوه وړه کلیسا کې وکړ. بیا هغه خپل د سیند د غاړې

کور پرېښود. اوس هغه د رابین یو نفر ده.

## دوه راهبان او د سرو زرو کڅوړې

بل ژمی راغی او لاړو. هلته ډیره واوره په ځمکه نه وه او خلکو کولی شو چې د شمال لوې سرک استفاده کړي.

رابین کوچني جان او ویل سکارلیت ته وویل: یوه ورځ، د لي ریچارډ به د راهب پیسې مونږ ته راکړي، خو شاید

مونږ وکړای شو چې پیسې د کلیسا څخه بیرته واخلو.

کوچني جان ځواب ورکړ: رابینه، دا ښه پلان دی، زه به امیر راهب پیدا کړم او د ځنگل ډوډۍ ته به یې دعوت

کړم. بیا هغه کولی شي مونږ ته پنځه سوه پونډه بیرته راکړي. دا زمونږ د ځنگل ښې هوسی، سپینه ډوډۍ او ښه شرابو ته

گران ندي!

په بل ماښام، کوچنی جان سرک ته لارو او د غلو په همیشني ځای کې یعنی د وڼې شاته ودرید. هغه ډیر په انتظار پاتې نشو. دوه راهبان له دوو سپینو او ښکولو آسونو سره په سرک کې ول. دوو نفرو قیمتي کالي اغوستي ول. دوي ډار شوي وو، او دوي کله، کله ځنګل ته کتل.

کوچنی جان د ځنګل منځ څخه راووت او د سرک منځ کې ودرید.

هغه غبرګون وکړ: ماښام پخیر، ورونو، آیا تاسې د مریم کلیسا ته ځئ؟

دوي خپل آسونه ودرول او ځوان راهب ځواب ورکړ: هو، مونږ څو چې راهب وگورو. آیا مونږ کلیسا ته نږدې یو؟ مونږ نه غواړو چې په دې سرک د شپې پاتې شو. خلک وايي چې غله په دې ځنګل کې اوسیري!

کوچنی جان وویل: زه د راهب نفر یم، زه تاسو ته د کلیسا ښه لاره درښودلی شم. ما پسې راشی!

نو دوو نفرو کوچنی جان د ځنګل تر منځه تعقیب کړ. بعد له څو دقیقو دوي لومړی دود او بیا اور ولید. د رابین نفر هلته ول.

راهبانو چیغه کړه: مونږ چیرته یو؟ دا سړي څوک دي؟ دا کلیسا نده!

رابین وویل: ماښام پخیر، ورونو! مه ډاریري، مونږ تاسو ته ضرر نه رسوو. مونږ هیله مند یو چې تاسې مونږ سره

د شپې ډوډۍ وخورئ!

دوه راهبان ډیر خپه ول خو دوي نشو گولی چې لار شي. نو دوي له آسونو ښکته شول او د رابین په میز کیناستل. د رابین نفرو دوي ته غوښه، شراب او ډوډۍ راوړه. ډوډۍ ډیره ښه وه. خو راهبانو نشوای کولی چې وخوري. دوي ډیر ډار شوي وو.

رابین وپوښتل: وري نه یاست؟ لطفاً ډیر وخورئ ځکه چې تاسو به ددې ډوډۍ روڼه راکوی. د کلیسا له لږو

سروزرو سره، مونږ به د راهب له کلیوالو سره مرسته وکړو. د راهب په ځمکو کې ډیرې غریبي کورنۍ دي.

د سړیو مخونه ډیر سپین وو. دوي ځواب ورکړ: مونږ یوازې غریب راهبان یو، او مونږ پیسې نه لرو. لطفاً مونږ

مه وژنئ!

کوچنی جان د راهبانو د آسونو په طرف لارو او د دوي کڅوړې یې ولیدې. بیا هغه رابین هوډ ته غبرګون وکړ:

دوي سم دي، رابینه. دلته هیڅ پیسې نشته د دوي په کڅوړو کې.

یو نفر وویل: مونږ تاسو ته وویل، لطفاً – ډیره ناوخته شوې مونږ غواړو چې کلیسا ته ورسیرو. زمونږ مشر راهب

مونږ ته په تمه دی.

رابین ځواب ورکړ: صبر وکړئ! تاسو ډیر ښه کالي اغوستي تاسو به د ډوډۍ پیسې پرې ورکړئ. هغه وباسئ!

سړي وپوښتل: څه؟ دلته، په ځنګل کې؟ شپه ډیره یخه ده!

رابین تکرار کړه: هغه وباسئ، یا تاسې له ما غواړئ چې له تاسو سره مرسته وکړم؟ هغه خپله توره راوباسله. دوو

نفرو ورو، ورو خپل کالي وباسل.

غلو راهبانو ته وکتل او په خندا شول... د دوي کالیو لاندې، هر یوه پنځه د پیسو کڅوړې لرلې.

کوچنی جان وویل: هغه ته وگورئ، مونږ دلته څه گورو؟ اهه! هلته د دوي په کڅوړو کې سره زر دي! سل پونډه

په هره کڅوړه کې.

رابین هوډ وویل: مونږ به دا سره زر واخلو، دا ستاسو نډي ځکه چې تاسې پیسې نه درلودې. شاید چا هغه پیسې هلته کینودلي وي! اوس لار شې او ښه راهب ته وواي. رابین هوډ زر پونډه پیدا کړل!

دوو نفرو خپل کالي بیرته اغوستل.

رابین وویل: نه، نه، تاسو به خپل کالي هم مونږ ته راکوې – او ستاسو آسونه. تاسو کولی شې زمونږ زاړه کالي واغونډې، او کلیسا ته لار شې.

دوه نفرو منډې کړې او د رابین هوډ نفرو تر ډیره وخته خندل.

کوچني جان وویل: زه خوبوم چې د راهب مخ سبا ته وگورم! دا ډیرې روپې دي د هغه په پرتله چې مونږ ورکړې وې. هغه به خوشحاله نه وي.

## د لي ريچارډ بيا ځنگل ته راځي

په بله ورځ، ښاغلي ريچارډ راورسيد.

هغه وویل: رابینه، زما ښه ملگریه، ما ستا پیسې راوړې، او ما سل غشي ستا او ستا نفرو لپاره راوړې. زما ښځې او د هغې ملگرو جوړ کړي.

رابین ځواب ورکړ: ته یو ښه سړی یې، مونږ د غشو په اړه ډیر خوشحاله یو، خو زه به ستا سره زر وانخلم. رهب هغه پیسې تیر کال اخستې وې – او پرون کلیسا هغه بیرته ماته راکړې!

هغه ښاغلي ريچارډ ته د دوو راهبانو او د دوي کالیو لاندې کڅوړو په اړه وویل.

رابین وویل: اوس، زه به تا او ستا اغلې ته یو څه درکړم. زه به ستا ښځې ته دا ښایسته سپین آس ورکړم. او ستا لپاره، زه ښه کالي لرم!

دوه راهبان په بله ورځ کلیسا ته ورسیدل او خپله کیسه یې وکړه. راهب ډیر غوسه وو.

هغه وویل: رابین هوډ به اوس خاندي، خویوه ورځ، ولسوال او زه به هغه ووژنو.

## رابین هوډ او د سروزو غشی

هره ورځ، د ولسوال نفرو نوې کیسې د رابین هوډ په اړه راوړلې. شاهزاده جان هم دا کیسې اوریدلې.

هغه ولسوال ته وویل: دا سړی رابین هوډ یوازې پنځوس نفره لري، ته پنځه سوه نفر لري خو هغه نشي نیولی. خلک پر تا خاندي! ته به څه کوې؟

ولسوال وویل: زه بل پلان لرم، زما مشره، زه به د تیر او کمان مسابقه په لار واچوم. گټونکي ته به د سروزو غشی ورکړو. زه پوهیږم چې رابین هوډ به راځي. ټول وایي چې هغه یو ښه غشی ویشتونکی ده په انگلستان کې. هغه به مسابقه گټي او د سروزو غشی به اخلي. بیا به زه هغه ونیسم.

رابین او د هغه نفرو د مسابقې په اړه واوریدل. ولسوال سم وو – دوي غوښتل چې لاړ شي. کوچني جان وخنډل: رابینه، ته به په کور کې پاتې شې، مونږ غواړو چې وگټو، او مونږ د ولسوال نفرو څخه ښه یو. خو ته له مونږ ټولو څخه ښه غشی ویشتونکې یې!

ماریان وویل: متوجه اوسه، رابینه، ولسوال خطرناک سړی دی. هغه پوهیږي چې ته به لاړ شې. هغه یوازې غواړي چې تا پیدا کړي او ووژني!

رابین وویل: زه پوهیږم، دا یوه ښه کارنامه ده. زه به مسابقه وگټم، خو ولسوال به ما ونه نیسي... ماریان وویل: بیا نوزه هم راځم، زه به بیا د هلکانو کالي واغوندم، او زما د هلکانو خولی. ولسوال به ما ونه پیژني، او زه به په مسابقه کې لوبه وکړم. شاید زه د سرورزو غشی وگټم، او ته نه!

د مسابقې په ورځ، ډیر خلک راغلي وو. ځینو لوبه کوله او ځینو ورته کتل. د ولسوال سل نفره هم هلته وو. ولسوال خپلو نفرو ته وویل: د دې مسابقې گټونکي به رابین هوډ وي، هغه به راځي چې د سرورزو غشی له ما څخه واخلي – بیا به تاسو هغه ونیسي. خو هغه مه وژني. شاهزاده جان غواړي چې لومړی له هغه سره وگوري! مسابقه شروع شوه. یو سړی ډیر ښه وو.

ولسوال فکر کاوه: هغه سړی رابین هوډ ده. خلکو ویل چې هغه زیرک ده. خو مونږ به هغه په آسانی ونیسو. هغه غټ سړی کوچنی جان او هغه چاغ سړی کشیش ټک ده. مونږ به دوي هم ونیسو. خو هغه هلک څوک ده؟ هغه له تیر او کمان سره ډیر ښه ده.

مسابقه ختمه شوه او رابین گټونکي وو. هغه ولسوال ته ورغی او موسکا یې وکړه.

هغه وویل: زه فکر کوم چې، غشی زما دی، ولسوال موسکا وکړه او غشی یې هغه ته ورکړ. بیا رابین مخ واړوه.

ولسوال خپلو نفرو ته جیغه کړه: هغه اوس ونیسي!

خو د رابین شل نفرو خپلې خولی لرې کړې او د رابین شاته ودریدل. یوه غټه جگړه شروع شوه. د رابین نفرو او د ولسوال جگړه تر ډیره روانه وه. ماریان هم په دې وخت کې جگړه کوله، او هغې ښه جگړه وکړه. د ولسوال ډیر نفر په هغه ورځ مړه شول. ولسوال ډیر په غوسه وو.

هغه جیغه کړه: د شهزاده جان نفر چیرته دي؟ دوي ناوخته کړه، او رابین هوډ یې گټي!

بیا شهزاده جان د پنځوسو آس سپرو سره راوړسید.

رابین خپلو نفرو ته وویل: دوي ډیر دي، او دوي په آس سپاره دي. بیرته ځنګل ته لاړ شې! ماریان، راشه!

بیا ویل سکارلیت غږ کړ: رابینه! دوي کوچنی جان ټپي کړی!

کوچني جان وویل: زما لپاره صبر مه کوئ، زما پښه ده. زه نشم تللی. لاړ شې! لاړ شې!

رابین وویل: هیڅکله!

د ویل او ماریان په مرسته، هغه کوچنی جان په شا کړ او د ځنګل سرک په طرف یې منډه کړه. ناڅاپه یو سړی په سپین آس باندي د دوي مخې ته راووت. هغه د لي ریچارډ وو.

زرشه، رابینه، کوچنی جان په آس کینوه او ما پسې راشی. ولسوال او د هغه نفر به تاسو زما په کور کې پیدا نکړي! نو ښاغلي ریچارد له خپلو ملگرو رابین، ماریان، کوچني جان او ویل سکارلیټ سره مرسته وکړه. دوي په هغه شپه د ښاغلي ریچارد په کور کې پاتې شول. رابین ښاغلي ریچارد او د هغه ښځې ته د مسابقي او د ځنگل نورو کارنامو په اړه وویل. د ښاغلي ریچارد ښځې ماریان ته وویل: تا ډیرې کارنامې درلودې، زما اغلې، خو ته ډیر خطرناک ژوند کوې. ته نشې کولی کور ته لاړه شې او خپل پلار وگورې. دا کارنامې به ځنګه ختمې شي؟ کله به ته ځنګل خوشی کړې؟ ماریان ځواب ورکړ: یو ورځ، ریچارد پاچا<sup>1</sup> به کورته راځي، بیا به ژوند د غریبانو لپاره ښه وي او زه او رابین به کور ته لاړ شو.

## لوړ کشیش

خلکو له ریچارد پاچا سره مینه درلوده ځکه چې هغه یو شجاع سړی او ښه پاچا وو. خو د هغه ورور، شهزاده جان، یوازې غوښتل چې پاچا او امیر اوسي. خلکو له هغه نفرت درلود. کله چې ریچارد پاچا په انگلستان کې وو، شهزاده او نور د نورمان مهم مشران مجبور وو چې د هغه اطاعت وکړي. دوي نشو کولی چې له ضعیفو خلکو څخه پیسې او ځمکې واخلي. خو ریچارد په بیت المقدس<sup>2</sup> کې د ډیرو کلونو لپاره جګړه وکړه. کله چې پاچا لرې وو، شهزاده جان او د هغه ملګري حریص او نا مهربانه وو. بیا، یوه ورځ، شهزاده جان د ناتیګام څخه یو لیک تر لاسه کړ. ولسوال لیکلي وو: زما ښاغلي شهزاده، خلک وایي چې ستا ورور ریچارد دلته په شمال کې ده. دوي وایي چې ښار په ښار ګرځي او زما په اړه پوښتنې کوي – او ستا په اړه. مونږ باید ډیر پام وکړو... نو شهزاده فکر وکړ: ریچارد بیا په انگلستان کې دی. ولې هغه نده مړ شوی؟ او ولې هغه دلته لندن ته نده راغلی؟ هغه زما په اړه څه کیسې اوري؟ زه فکر کوم چې باید ناتیګام ته لاړ شم او خپل ولسوال ملګری وګورم. شاید هغه ماته ووایي. نو شهزاده شمال لوی سرک باندې د ولسوال کور طرف ته روان شو. سل قوي نفر له هغه سره لاړل. دوي په سرک باندې د شیروډ ځنګل طرف روان شول، او هلته دوي له راهب سره ولیدل. سړی ډیر لوړ او قوي وو او هغه لویه خولی په سر کړې وه. شهزاده وویل: ښه، کشیشه، ته یو شجاع سړی یې. آیا له تا سره څوک نشته؟ آیا ته نه ډاریري؟ آیا ته نه پوهیري چې غل رابین هوډ، د شیروډ په ځنګل کې اوسیري؟ کشیش وویل: خلک وایي چې رابین هوډ غریبانو ته ضرر نه رسوي. شهزاده په غوسه ځواب ورکړ: خلک احمقانه شیان وایي، دوي وایي چې زما ورور ریچارد په انگلستان کې دی. خو زه وایم چې هغه مړ شوی! نو زه به پاچا شم. اوس زما له مخې لرې شه!

<sup>1</sup> King Richard

<sup>2</sup> Jerusalem

لور سړی د آسونو له مخې لرې شو. هغه شهزاده جان او د هغه نفرو ته د خو دقیقو لپاره وکتل. بیا هغه سرک پریښود او په بیره ځنگل ته ننووت. لور سړی د ډیر وخت لپاره مزل وکړ. ماښام راغې. بیا هغه پورته په ونو کې یو څه واوریدل: ماښام پخیر، وروره. ولې ته په ځنگل کې روان یې؟ آیا هیڅوک له تا سره نشته؟ آیا ته نه ډاریرې؟

لور سړی وخنډل:

یو بل چا هم له ما څخه دا پوښتنه وکړه. زه نه ډاریرم. زه په رابین هوډ پسې ګرځم.

ویل سکارلیټ له ونې څخه راټوپ کړ.

هغه وویل: بیا نوزه به تا هغه ته ورولم.

کله چې دوي د ځنگل منځ ته ورسیدل، د رابین نفر هلته وو. هلته په مینه باندې ښه خوراګونه ول.

ویل غږ کړ: رابین! دا ښه کشیش غواړي چې له تا سره وګوري.

رابین وویل: مونږ هم غواړو چې له هغه سره وګورو، مونږ به له امیرانو سره ډوډۍ وخورو، خو له دوي څخه د ډوډۍ روپۍ اخلو. غریب خلک مونږ ته خپلې کیسې وایي. ستا کیسه څه ده، ملګریه؟ ولې ته غواړې له ما سره وګورې؟

کشیش وویل: دا زما کیسه ده، ما له پاچا ریچارډ سره انګلستان پریښود. اوس پاچا بیا په انګلستان کې دی، او زه هم راغلی يم. هر چیرته خلک ماته د رابین هوډ په اړه کیسې وایي، نو ما وغوښتل چې له هغه سره وګورم.

ماریان وویل: اوه، رابینه، دا په زړه پورې ده، پاچا دلته په انګلستان کې ده! راځې چې لاړ شو او هغه پیدا کړو. مونږ کولی شو چې هغه ته د ولسوال او شهزاده جان په اړه هر څه ووايو...

رابین وویل: زه د پاچا په پرتله بل د هیچا سره دومره مینه نه لرم، خو هغه به څه فکر وکړي؟ د هغه ورور حریص انسان دې. زه هغه ته دا ویلی شم. خو شهزاده جان به وایي چې زه غل يم. زه فکر کوم، چې د اوس لپاره، به زه خاموش پاتې شم.

لور کشیش ودرید.

هغه وویل: رابینه، ته غلط یې، بیا هغه په زوره وویل: ماته ووايه! ماته ووايه!

ناڅاپه پنځوس قوي نفر له تیارې شپې څخه راووتل او د هغه شاته ودریدل.

رابین وویل: دا څه دي؟ آیا ته د شهزاده جان نفر یې؟ آیا شهزاده جان او د هغه نفر دلته دي؟ آیا دوي په ریښتیا هم ډیر قوي دي؟

شاید زما ورور یو شجاع سړی نه وي. خو زه ریچارډ يم، ستاسو پاچا، او ما غوښتل چې مشهور رابین هوډ وویم. ما ستا په اړه ښې کیسې اوریدلي، رابینه. او نورو زما د ورور په اړه بدې کیسې وویلي. زه پوهیرم چې جان ستا ځمکې ولسوال ته ورکړي. خو له نن څخه وروسته، ته به د لوکسلي رابین شپې، او د پاچا ملګری.

## آخري کارنامه

هغه د شپږو ځنگل له پینې وروسته، ریچارد پاچا بیا لندن ته لاړو. رابین او د هغه نفرو ځنگل پرېښود. ویل سکارلیټ د پاچا سره لندن ته لاړو، خو کوچنی جان د رابین او ماریان سره په لوکسلي کې پاتې شو.

یوه ورځ، دوه کاله وروسته، رابین خپل پخوانی ملگری ولید، کشیش ټک. دوی د ډیر وخت لپاره د خپلو کارنامو په اړه خبرې وکړې.

کشیش وویل: اوس زه ډیر ښه خوراک کوم، رابینه، زه ډیر چاغ شوی يم او جنگ نشم کولی. خلک وایي چې ریچارد پاچا مریض ده. زه هیله لرم چې هغه د ډیر وخت لپاره ژوند وکړي. زه نه غواړم چې بیا په ځنگل کې په سخت تخت باندې خوب وکړم!

د کور په لاره، رابین ورو تلو او د کشیش ټک په خبرو یې فکر کاوه. بیا هغه په سرک باندې د آسونو د پښو غږ واورید، او پورته یې وکتل. هغه ولسوال او د هغه نفر وو.

ولسوال غږ کړ: رابین فیتزوته، زه د پاچا څخه لیک لرم. هغه وویل چې ته به له ما سره ځي!

رابین پوښتنه وکړه: د ریچارد پاچا څخه؟ ولې پاچا ته راولیرلې؟ هغه پوهیږي چې زه او ته سره جوړ نه یو!

ولسوال نږدې راغی، خو ډیر نږدې نه. هغه له رابین څخه ډاریده.

هغه ځواب ورکړ: ریچارد پاچا نه، ریچارد مړ شو! زه د جان پاچا په اړه غږیږم. هغه ونیسي، نفرو!

رابین خپله توره راوباسله او جگړه یې شروع کړه. او همزمان هغه ورو د ځنگل په طرف روان شو. هلته ډیر نفر ول – هغه نشو کولی چې وگتي. د هغه ښي لاس ټپي شو، او ډیر بد خووک شو.

کله چې هغه ځنگل ته ورسید، هغه منډه کړه. هغه کولی شو په ځنگل کې خپله لار ډیره ښه پیدا کړي، او د ولسوال نفرو څخه ورک شو.

رابین د ځنگل له لارې د مریم کلیسا ته لاړو. د کلیسا مخې ته، هغه ځمکې ته وغورځید. هلته، د راهب نفرو هغه پیدا کړ.

راهب وویل: دا رابین هوډ دې! زه به هغه ووژنم، خو دا کلیسا ده. هغه یوې خوا بگاهه ته بوځي. ته، سرپه، ولسوال ته ورشه. هغه ته ووايه چې رابین هوډ په کلیسا کې ده.

رابین وپښ شو. هلته په کوټه کې هیڅوک نه ول. هغه ډیر ضعیف شوی وو او له تخت څخه نشو تللی. بیا هغه د ملگری غږ واورید.

کوچنی جان وویل: رابینه! زه راځم، ته چیرته یې؟

رابین په کمزوری وویل: دلته! زه دلته يم!

کوچنی جان دروازه ماته کړه.

رابین ډیرې ورو خبرې کولې.

---

کوچني جانہ، له ما سره په اخري ځل مرسته وکړه. ما ورسې ته ورسوه. ښه اوس خپل کمان ماته راکړه.  
کوچني جان له رابین سره مرسته وکړه چې غشی په کمان کې کيږدي. دوي کش کړ. غشی په ډیره فاصله لارو، د  
ځنګل منځ ته.

رابین وويل: ما هغه ځای ته بوځه او هلته ما په ځمکه پريږده.  
هلته يو ځای ده په ځنګل کې کلیسا ته نږدې. هلته تاسو کولی شې دا جملې پیدا کړې:

د دې تیري لاندې رابین هوډ دی.  
رابین او د هغه ملګري په یاد ولرې –  
بل شجاع نفر به بیا رانشي.

**Thank you for reading**

Find more e-books and articles on Ketabton - your multilingual digital library.

**[www.ketabton.com](http://www.ketabton.com)**

*Ketabton - Pashto, Farsi, Arabic & English*